

32001R1343

L 181/16

IL-ĠURNAL UFFIĊJALI TAL-KOMUNITAJIET EWROPEJ

4.7.2001

IR-REGOLAMENT TAL-KUMMISSJONI (KE) Nru 1343/2001**tat-3 ta' Lulju ta' l-2001****li jemenda r-Regolament (KE) Nru 449/2001 li jistabbilixxi r-regoli dettaljati għall-applikazzjoni tar-Regolament tal-Kunsill (KE) Nru 2201/96 rigward l-iskemi ta' l-ghajjnuna għal prodotti pproċessati mill-frott u l-hxejjex**

IL-KUMMISSJONI TAL-KOMUNITAJIET EWROPEJ,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 2201/96 tat-28 ta' Ottubru ta' l-1996 dwar l-organizzazzjoni komuni tas-swieg tal-prodotti pproċessati ta' frott u hxejjex ⁽¹⁾, kif l-ahhar emendat permezz tar-Regolament (KE) Nru 2699/2000 ⁽²⁾, u b'mod partikolari l-Artikolu 6(1) tiegħu,

Billi:

- (1) L-Artikolu 3(4)(e) tar-Regolament tal-Kummissjoni (KE) Nru 449/2001 ⁽³⁾ jipprovdi li t-termini li jirregolaw il-pagament ta' materja prima mill-proċessur lill-organizzazzjoni produttura huma stabbiliti fil-kuntratti u jistipulaw b'mod partikolari li d-data ta' għeluq għal pagament ma tistax tkun aktar minn 60 ġurnata mid-data ta' distribuzzjoni ta' kull kunsinna.
- (2) Sabiex issir dispożizzjoni għall-flessibilità meħtieġa u sabiex l-iskema tkun magħmula iktar faċli sabiex tiġi amministrata, dik id-data ta' għeluq għandha tiġi estiża sa l-ahhar tat-tieni xahar mix-xahar ta' distribuzzjoni. Din id-dispożizzjoni għandha tkun disponnibbli biss għal kuntratti konklużi wara d-data tad-dhul fis-seħh ta' dan ir-Regolament.

- (3) Il-miżuri li għalihom hemm provdut f'dan ir-Regolament huma f'konformità ma' l-opinjoni tal-Kumitat ta' Ġestjoni għall-Frott u Hxejjex Ipproċessati,

ADDOTTAT DAN IR-REGOLAMENT:

L-Artikolu 1

L-Artikolu 3(4)(e) huwa b'dan il-mezz sostitwit permezz tas-segwenti:

- “(e) il-prezz li għandu jithallas għall-materja prima jista' jvarja skond il-varjetà u/jew il-kwalità u/jew il-perjodu ta' distribuzzjoni.

Fil-każ ta' tadam, hawh u langas, il-kuntratt għandu jindika wkoll il-fażi tad-distribuzzjoni li fiha japplika dak il-prezz u t-termini ta' hlas. Kull data ta' għeluq ta' pagament ma għandhiex tkun aktar minn xaharejn mill-ahhar tax-xahar ta' distribuzzjoni ta' kull kunsinna.”

L-Artikolu 2

Dan ir-Regolament għandu jidhul fis-seħh fil-jum tal-pubblikazzjoni tiegħu fil-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u għandu japplika direttament għall-Istati Membri.

Magħmul Brussel, fit-3 ta' Lulju 2001.

Għall-Kummissjoni

Franz FISCHLER

Membri tal-Kummissjoni⁽¹⁾ ĠU L 297, tal-21.11.1996, p. 29.⁽²⁾ ĠU L 311, tat-12.12.2000, p. 9.⁽³⁾ ĠU L 64, tas-6.3.2001, p. 16.